



धर्मप्रांतीय उपासना आयोग, वसई

पवित्र कुटुंबाचा सण २०२०

सकाळची प्रार्थना

महत्वाची सूचना : ख्रिस्तसभेची प्रार्थना किंवा बिविअरी प्रार्थना हा प्रकार खूप प्राचीन आहे. मठवासी धर्मगुरुंकडून आलेली ही प्रार्थना चर्च आपली अधिकृत प्रार्थना म्हणून मानते. सदर प्रार्थनेचं एक महत्वाचं वैशिष्ट्य म्हणजे ही संपूर्ण प्रार्थना वायवलवर आधारीत आहे. धर्मगुरु धर्मभगिनी तसेच अनेक प्रापंचिक ही प्रार्थना नित्यनेमाने करीत असतात. आपल्या संपूर्ण कुटुंबाला एकत्रित करून आपण ही प्रार्थना करावी. चिंतन व गरजेनुसार विनंत्या ह्या प्रार्थनेमध्ये अंतर्भूत करता येतील. ख्रिस्त सभेची ही महत्वाची प्रार्थना करण्यापूर्वी घरात प्रार्थनामय वातावरण तयार करा. टिक्ही मोबाईल बंद करा, घरातल्या राजपिठासमोर मेणवत्या लावा, प्रार्थनेला योग्य असे कपडे करा व आपल्या कुटुंबासाठी हा एक भक्तीमय सोहळा वनवा. ख्रिस्तसभेची ही महत्वाची प्रार्थना आपणांस सतत प्रेरणा देत राहो.

चरण : प्रभो, आमचे ओठ उघड .

प्रतिसाद : आणि आम्ही तुझ्या नामाचे स्तवन करू .

आमंत्रण स्तोत्र प्रतिगीत: देवाचा पुत्र ख्रिस्त ह्याचा आपण जयजयकार करू या . तो योसेफ व मरिया ह्यांच्या आज्ञेत राहिला .

स्तोत्र ९५ (आमंत्रण स्तोत्र)

याहो या, आपण परमेश्वराचा जयजयकार करू;

आपल्या तारणदुर्गाचा जयजयकार करू .

उपकारस्मरण करीत आपण त्याच्यापुढे जाऊ,

स्तोत्रे गात त्याचा जयजयकार करू . **आमंत्रण स्तोत्र प्रतिगीत**

कारण परमेश्वर थोर देव आहे;

सर्व देवांहून तो थोर राजा आहे .

त्याच्या हाती पृथ्वीची खोल स्थले आहेत;

पर्वतांची उंच शिखरेंही त्याचीच आहेत .

समुद्र त्याचाच आहे, त्यानेच तो उत्पन्न केला;
कोरडी भूमिही त्याच्याच हाताने घडविली गेली . **आमंत्रण स्तोत्र प्रतिगीत**

याहो या, परमेश्वर जो आपला उत्पन्नकर्ता
त्याच्यापुढे आपण गुडघे टेकू;
त्याची उपासना करू त्याला नमन करू .
कारण तो आपला देव आहे, आणि
आपण त्याच्या कुरणातील प्रजा,
त्याच्या हातचा कळप आहो . **आमंत्रण स्तोत्र प्रतिगीत**

आज तुम्ही त्याची वाणी ऐकाल तर किती बरे होईल !
मरीबा येथल्याप्रमाणे, रानांत मस्सा येथील प्रकरणाच्या दिवशी केल्याप्रमाणे
तुम्ही आपले मन कठीण करू नका ;
तेव्हा तूमच्या वडिलांनी जरी माझी कृति पाहिली होती
तरी त्यांनी माझी परीक्षा केली व मला पारग्यिले . **आमंत्रण स्तोत्र प्रतिगीत**

चाळीस वर्षे त्या पिढीचा मला वीट आला ;
मी म्हणालो, हे बहकलेल्या मनाचे लोक आहेत ;
ह्यांनी माझे मार्ग जाणिले नाहीत ;
म्हणून मी रागाने शपथ वाहून म्हणालो ,
हे माझ्या विसाव्यात निश्चित येणार नाहीत . **आमंत्रण स्तोत्र प्रतिगीत**

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

आमंत्रण स्तोत्र प्रतिगीत : देवाचा पुत्र खिस्त ह्याचा आपण जयजयकार करू या . तो योसेफ व मरिया ह्यांच्या
आझेत राहिला .

गीत : नाताळ गीत

प्रतिगीत १: त्याचे आईबाप दरवर्षी वल्हांडणाच्या सणासाठी येऊशालेमला जात असत .

स्तोत्र ६३: २ - ९

हे देवा, तू माझा देव आहेस ;
मी आख्येने तुझा शोध करीन ;
शुष्क, रुक्ष व निर्जल प्रदेशात

माझा जीव तुझ्यासाठी तान्हेला झाला आहे,
माझ्या देहालाही तुझी उक्कंठा लागली आहे .
अशाप्रकारे तुझे बळ व वैभव पाहण्यास पवित्रस्थानी
मी तुझ्याकडे दृष्टी लाविली आहे .

तुझे वात्सल्य जीवनाहून उत्तम आहे;
माझे ओठ तुझे स्तवन करतील .
मी जिवंत आहे तोपर्यंत तुझा धन्यवाद असाच करीन;
तुझ्या नावाने मी आपले हात उभारीन .
मजजेने व मेदाने व्हावा तसा माझा जीव तृप्त होईल,
आणि माझे मुख्य हर्षभरित होऊन तुझे स्तवन करील .
मी रात्री आपल्या अंथरूणावर पदून तुझे स्मरण करतो,
व प्रहरोप्रहरी तुझे ध्यान करीत असतो .
कारण तू माझे साहाय्य होत आला आहेस,
म्हणून तुझ्या पंखांच्या सावलीत मी आनंद करीन .
माझ्या जिवाने तुझी कास धरली आहे;
तुझा उजवा हात मला सांभाळून धरतो;
पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: त्याचे आईवाप दरवर्षी वल्हांडणाच्या सणासाठी येऊशालेमला जात असत .

प्रतिगीत २: तो बाळक शरीराने, ज्ञानाने आणि देवाच्या कृपेत वाढत गेला .

काव्य - तीन युवकांचे गीत: ३५-६८

प्रभूच्या साच्या कृत्यांनो, त्याचा धन्यवाद गा,
त्याची स्तवने गा आणि सर्वकाळ त्याची प्रशंसा करा .
तारामंडळांनो प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या दूतांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
मेघातील जलांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

सान्या सत्तांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

हे सूर्य आणि चंद्र, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

आकाशातील ताच्यांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

जलधारांनो आणि दवविंदूनो, प्रभूचा धन्यवाद गा .

त्याची स्तवने गा आणि सर्वकाळ त्याची प्रशंसा करा .

क्षाच्या वायुंनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

अग्नी आणि उष्णते, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

हिवाळयातील थंडी आणि उन्हाळयातील उष्णते, प्रभूचा धन्यवाद गा,

त्याची स्तवने गा आणि सर्वकाळ त्याची प्रशंसा करा .

हिम आणि दवविंदूनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

बर्फ आणि थंडी, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

ओसकणांनो आणि हिमांनो, प्रभूचा धन्यवाद गा . त्याची स्तवने गा

आणि सर्वकाळ त्याची प्रशंसा करा .

कात्रींनो आणि दिवसांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

उजेड आणि अंधार, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

मेघांनो आणि विजांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

पृथ्वीने प्रभूचा धन्यवाद गावा, त्याची स्तवने गावी

आणि सर्वकाळ त्याची प्रशंसा करावी .

यर्वतांनो आणि टेकडयांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

पृथ्वीवर वाढणाऱ्या सर्व वनस्पतीनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

अहो झऱ्यांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

क्षागरांनो आणि नद्यांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

देवमाशांनो आणि जलचरांनो, प्रभूचा धन्यवाद गा . त्याची स्तवने गा

आणि सर्वकाळ त्याची प्रशंसा करा .

हवेत संचारणाऱ्या सर्व पक्षांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

पशुंनो आणि गुरांनो, प्रभूचा धन्यवाद गा . त्याची स्तवने गा

आणि सर्वकाळ त्याची प्रशंसा करा .

अहो मानवपुत्रांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

अहो इस्त्राएली लोकांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

प्रभूच्या पुरोहितांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

प्रभूच्या सेवकांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

नीतिमानांच्या आत्म्यांनो आणि जीवांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

पवित्र व विनयशील जनांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

हन्तानिया, अझारिया आणि मिखाएल प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

य्रभू चांगला आहे म्हणून त्याचे आभार माना

कारण त्याची दया सनातन आहे .

प्रभू देवाधिदेव यांची उपासना करणाऱ्यांनो,
त्याचा धन्यवाद गा, त्याची स्तवने गा
आणि त्याचे आभार माना कारण त्याची दया सनातन आहे .

पिता, पुत्र आणि पवित्र आत्माची सुती करू या .
तुझाच सर्वोच्च गौरव आणि सुती सदासर्वकाळ होवो .
हे प्रभू, स्वर्गात तू धन्यवादित होवो .
तुझाच सर्वोच्च गौरव आणि सुती सदासर्वकाळ होवो .

प्रतिगीत २ : तो बाळक शरीराने, ज्ञानाने आणि देवाच्या कृपेत वाढत गेला .

(ह्या काव्यानंतर पिता, पुत्र... ही त्रैक्यसुती म्हणत नाही.)

प्रतिगीत ३ : त्याच्याविषयी जे सांगण्यात आले ते ऐकून त्याचा वाप व त्याची आई ह्यांना आश्चर्य वाटले .

स्तोत्रः १४९

परमेशाचे स्तवन करा,
नवे गीत गाऊन परमेश्वराचे गुणगान करा .
भक्तांच्या मंडळीत त्याचे स्तोत्र गा .
इस्त्राएल आपल्या निर्माणकर्त्याच्या ठायी आनंद करो;
सियोनेची मुळे आपल्या राजाच्या ठायी उल्लास पावोत .
ती नृत्य करीत त्याच्या नावाचे स्तवन करोत .
डफ व वीणा ह्यावर त्याला स्तोत्रे गावोत .

कारण परमेश्वर आपल्या लोकांवर संतुष्ट आहे;
तो दीनांना तारणाने सुशोभित करितो .
भक्त गौरवामुळे उल्लासोत ;
ते आपल्या अंथरूणांवरून हर्षघोष करोत .
परमेश्वराची परमश्रेष्ठ सुती त्यांच्या कंठी असो;
दुधारी तरवार त्यांच्या हाती असो;
तिच्या योगे राष्ट्रांचा सूड त्यांनी उगवावा
आणि लोकांना शासन करावे .
त्यांच्या राजांना साखळदंडांनी वांधावे
आणि त्यांच्या सरदारांना लोग्वंडी वेडया घालाव्या .

लिहून ठेविलेला निवाडा त्यांच्यावर वजवावा,
हे त्याच्या सर्व भक्तांना भूषण होईल .
परमेशाचे स्तवन करा .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३: त्याच्याविषयी जे सांगण्यात आले ते ऐकून त्याचा वाप व त्याची आई ह्यांना आश्चर्य वाटले .

शास्त्रवाचन

अनुवाद ५: १६

तुझा देव परमेश्वर ह्याने तुला आज्ञा केल्याप्रमाणे आपल्या बापाचा व आपल्या आईचा मान राग्व म्हणजे जो देश तुझा देव परमेश्वर तुला देत आहे त्यात तू चिरकाळ राहशील आणि तुझे कल्याण होईल .

लघु प्रतिसाद

प्रतिसाद: हे ख्रिस्ता, जिवंत देवाच्या पुत्रा, आम्हावर दया कर .

प्रतिसाद: हे ख्रिस्ता, जिवंत देवाच्या पुत्रा, आम्हावर दया कर .

चरण: तू योसेफ आणि मरिया ह्यांच्या आज्ञेत राहिलास .

प्रतिसाद: हे ख्रिस्ता, जिवंत देवाच्या पुत्रा, आम्हावर दया कर .

त्रैक्य स्तुती: पिता, पुत्र आणि पवित्र आत्मा ह्यांचा गौरव असो .

प्रतिसाद: हे ख्रिस्ता, जिवंत देवाच्या पुत्रा, आम्हावर दया कर .

जग्बच्याच्या स्तोत्राचे प्रतिगीत: प्रभो, तुझ्या पवित्र कुटुंबाचा आदर्श आमची मने प्रकाशित करो . आमची पावले शांतीच्या मार्गावर स्थिर ठेव .

जग्बच्याचे स्तोत्र

इस्त्राएलचा देव प्रभू धन्यवादित असो,
कारण त्याने आपल्या लोकांची भेट घेऊन
त्यांची 'खंडणी भरून सुटका' केली आहे;

आणि आपल्यासाठी त्याने आपला दास 'दावीद'
ह्याच्या घराण्यात 'बलवान् उद्धारक प्रस्थापित केला आहे;
हे त्याने युगाच्या प्रारंभापासून
आपल्या पवित्र संदेष्ट्यांच्या मुखाद्वारे सांगितले होते ;'

म्हणजे आपल्या ‘शत्रूंच्या’ व आपला ‘द्वेष करणाऱ्या’
 सर्वांच्या ‘हातून’ सुटका करावी;
 अशासाठी की, ‘आपल्या पूर्वजांवर’ त्याने ‘दया’ करावी.
 आणि त्याने ‘आपला’ पवित्र ‘करार’ म्हणजे जी शपथ
 आपला पूर्वज ‘अब्राहाम ह्याच्याशी त्याने वाहिली’, ती ‘स्मरावी’,
 ती अशी की, तुम्ही आपल्या शत्रूंच्या हातून सुटून
 माझ्यासमोर पवित्रतेने व नीतीने
 आयुष्यभर माझी सेवा निर्भयपणे कराल, असे मी करीन .

आणि हे वाळका, तुला परात्पराचा संदेष्टा म्हणतील,
 कारण ‘प्रभूचे मार्ग सिद्ध करण्याकरिता तू त्याच्यापुढे’ चालशील ;
 ह्यासाठी की, त्याच्या लोकांस त्यांच्या पापांच्या क्षमेने तारणाचा अनुभव घावा .
 आपल्या देवाच्या परम दयेने हे झाले आहे;
 तिच्या योगे उदयप्रकाश वरून आमच्याकडे येईल .

‘ह्यासाठी की, त्याने अंधारात व मृत्युच्छयेत वसलेल्यांना प्रकाश घावा’,
 आणि आमचे पाय शांतीच्या मार्गी लावावे .

पिता, पुत्र आणि पवित्र आत्मा ह्यांचा गौरव असो,
 जसा प्रारंभी तसा आता आणि सदासर्वदा असो . आमेन .

जयच्याच्या स्तोत्राचे प्रतिगीत: प्रभो, तुझ्या पवित्र कुटुंबाचा आदर्श आमची मने प्रकाशित करो . आमची
 पावले शांतीच्या मार्गावर स्थिर ठेव .

मध्यस्थीच्या प्रार्थना

प्रतिसाद: प्रभो, आमच्या कुटुंबाला आशीर्वाद दे .

आपण जिवंत देवाच्या पुत्राची आराधना करू या . तो मानवाचा पुत्र होऊन एका कुटुंबात राहिला .

प्रतिसाद: प्रभो, आमच्या कुटुंबाला आशीर्वाद दे .

हे येशू, तू पित्याचा शाश्वत शब्द आहेस . तू मरिया आणि योसेफ ह्यांच्या आज्ञेत राहिलास - आम्हाला
 नम्रतेच्या मार्गानि चालव . **प्रतिसाद:** प्रभो, आमच्या कुटुंबाला आशीर्वाद दे .

तू जे बोललास आणि जे केलेस ते मरियेने आपल्या अंतःकरणात ठेवले . - तिचा आदर्श नजरेसमोर ठेवून
 चिंतनशील जीवन जगण्यास शिकावे म्हणून आम्हाला कृपा दे . **प्रतिसाद:** प्रभो, आमच्या कुटुंबाला आशीर्वाद
 दे .

हे ग्रिस्ता, तुझ्यामध्ये संपूर्ण विश्व घडविण्याची शक्ती होती तरीही तू एका सुताराचे काम शिकून घेतलेस .

- आमचे काम हा तुझ्या निर्मितीकार्यात सहभागी होण्याचा मार्ग आहे हे सत्य आत्मसात करण्यास आम्हाला सहाय्य कर . **प्रतिसाद:** प्रभो, आमच्या कुटुंबाला आशीर्वाद दे .

तू ज्ञाने आणि देवाच्या व माणसांच्या कृपेत वाढत गेलास - आम्ही तुझ्याठायी परिपूर्ण जीवन जगावे आणि श्रद्धेने व प्रेमाने तुझे शरीर असलेल्या ग्रिस्तसभेची उभारणी करण्यास झटावे असे कर . **प्रतिसाद:** प्रभो, आमच्या कुटुंबाला आशीर्वाद दे .

आमच्या स्वर्गीय बापा ...

समारोपाची प्रार्थना

हे प्रभो, स्वर्गीय बापा, पवित्र कुटुंबाने घालून दिलेल्या आदर्शप्रिमाणे जीवन जगण्यास आम्हाला सहाय्य कर . परस्पराबद्धल आदरभावना व बंधुप्रीती आम्हामध्ये वाढीस लागो . ही प्रार्थना आम्ही, तुझ्यावरोवर पवित्र आत्माच्या ऐक्यात, सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ग्रिस्त ह्याच्याद्वारे करतो .

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

प्रतिसाद: आमेन .

(धर्मप्रांतीय उपासना आयोग फा . रॉबर्ट डिसोजा ह्यांच्या अथक परिश्रमाबद्दल तसेच सहाय्य करणा-या सर्वांचा ऋणी आहे .)